
Yugadharmakathanam

ಯುಗಧರ್ಮಕಥನಂ

Document Information



Text title : Yugadharmakathanam

File name : yugadharmakathanam.itx

Category : misc, garuDapurANa

Location : doc_z_misc_general

Proofread by : PSA Easwaran

Description/comments : garuDapurANa | pUrvakhaNDa | adhyAya 223/12-16||

Latest update : October 3, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 3, 2024

sanskritdocuments.org

ಯುಗಧರ್ಮಕಥನಂ



ಬ್ರಹ್ಮೋವಾಚ .

ಮುನಿಭಿಶ್ಚರಿತಾ ಧರ್ಮಾ ಭಕ್ತ್ಯಾ ವ್ಯಾಸ ಮಯೋದಿತಾಃ .

ಯೈರ್ವಿಷ್ಣುಸ್ತುಷ್ಯತೇ ಚೈವ ಸೂರ್ಯಾದಿಪರಿಚಾರಣಾತ್ .. 1, 223.1..

ತರ್ಪಣೇನ ಚ ಹೋಮೇನ ಸಂಧ್ಯಾಯಾ ವಂದನೇನ ಚ .

ಪ್ರಾಪ್ಯತೇ ಭಗವಾನ್ ವಿಷ್ಣುರ್ಧರ್ಮಕಾಮಾರ್ಥಮೋಕ್ಷದಃ .. 1, 223.2..

ಧರ್ಮೋ ಹಿ ಭಗವಾನ್ವಿಷ್ಣುಃ ಪೂಜಾ ವಿಷ್ಣೋಸ್ತು ತರ್ಪಣಂ .

ಹೋಮಃ ಸಂಧ್ಯಾ ತಥಾ ಧ್ಯಾನಂ ಧಾರಣಾ ಸಕಲಂ ಹರಿಃ .. 1, 223.3..

ಸೂತ ಉವಾಚ .

ಪ್ರಲಯಂ ಜಗತೋ ವಕ್ಷ್ಯೇ ತತ್ಸರ್ವಂ ಶೃಣು ಶೌನಕ .

ಚತುರ್ಯುಗಸಹಸ್ರಂತು ಕಲ್ಪೈಕಾಬ್ಜದಿನಂ ಸ್ಮೃತಂ .. 1, 223.4..

ಕೃತತ್ರೇತಾದ್ವಾಪರಾದಿಯುಗಾವಸ್ಥಾ ನಿಬೋಧಮೇ .

ಕೃತೇ ಧರ್ಮಶ್ಚತುಷ್ಪಾಶ್ಚ ಸತ್ಯಂ ದಾನಂ ತಪೋ ದಯಾ .. 1, 223.5..

ಧರ್ಮಪಾತಾ ಹರಿಶ್ಚೇತಿ ಸಂತುಷ್ಟಾ ಜ್ಞಾನಿನೋ ನರಾಃ .

ಚತುರ್ವರ್ಷಸಹಸ್ರಾಣಿ ನರಾ ಜೀವಂತಿ ವೈ ತದಾ .. 1, 223.6..

ಕೃತಾಂತೇ ಕ್ಷತ್ರಿಯೈರ್ವಿಪ್ರಾ ವಿಙ್ಮೂದ್ರಾಶ್ಚ ಜಿತಾ ದ್ವಿಜೈಃ .

ಶೂರಶ್ಚಾತಿಬಲೋ ವಿಷ್ಣೂ ರಕ್ಷಾಂಸಿ ಚ ಜಘಾನ ಹ .. 1, 223.7..

ತ್ರೇತಾಯುಗೇ ತ್ರಿವಾದ್ಧರ್ಮಃ ಸತ್ಯದಾನದಯಾತ್ಮಕಃ .

ನರಾ ಯಜ್ಞಪರಾಸ್ತಸ್ಮಿಂಸ್ತಥಾ ಕ್ಷತ್ರೋದ್ಭವಂ ಜಗತ್ .. 1, 223.8..

ರಕ್ಷೋ ಹರಿರ್ನರೈಃ ಪೂಜ್ಯೋ ನರಾ ದಶಶತಾಯುಷಃ .

ತತ್ರ ವಿಷ್ಣುರ್ಭೀಮರಥಃ ಕ್ಷತ್ರಿಯಾ ರಾಕ್ಷಸಾನಹನ್ .. 1, 223.9..

ದ್ವಿಪಾದವಿಗ್ರಹೋ ಧರ್ಮಃ ಪೀತತಾಂಚಾಚ್ಯುತೇ ಗತೇ .

ಚತುಃ ಶತಾಯುಷೋ ಲೋಕಾ ದ್ವಿಜಕ್ಷತ್ರೋದ್ಭವಾಃ ಪ್ರಜಾಃ .. 1, 223.10..

ತತ್ರ ದೃಷ್ಟ್ವಾಲ್ಪಬುದ್ಧೀಂಶ್ಚ ವಿಷ್ಣುವ್ಯಾಸಸ್ವರೂಪಧೃಕ್ .

ತದೇಕಂತು ಚತುರ್ವೇದಂ ಚತುರ್ಧಾ ವ್ಯಭಜತ್ಪುನಃ .. 1, 223.11..

ಶಿಷ್ಯಾನಧ್ಯಾಪಯಾಮಾಸ ಸಮಸ್ತಾಂಸ್ತಾನ್ನಿಬೋಧ ಮೇ .

ಋಗ್ವೇದಮಥ ಪೈಲಂತು ಸಾಮವೇದಂಚ ಜೈಮಿನಿಂ .. 1, 223.12..

ಅಧರ್ವಣಂ ಸುಮಂತುಂತು ಯಜುರ್ವೇದಂ ಮಹಾಮುನಿಂ .
 ವೈಶಂಪಾಯನಸಂಗಂತು ಪುರಾಣಂ ಸೂತಮೇವ ಚ .
 ಅಷ್ಟಾದಶಪುರಾಣಾನಿ ಯೈರ್ವೇದ್ಯೋ ಹರಿರೇವ ಹಿ .. 1, 223.13..
 ಸರ್ಗಶ್ಚ ಪ್ರತಿಸರ್ಗಶ್ಚ ವಂಶೋ ಮನ್ವಂತರಾಣಿ ಚ .
 ವಂಶಾನುಚರಿತಂಚೈವ ಪುರಾಣಂ ಪಂಚಲಕ್ಷಣಂ .. 1, 223.14..
 ಬ್ರಾಹ್ಮಂ ಪಾದ್ಮಂ ವೈಷ್ಣವಂಚ ಶೈವಂ ಭಾಗವತಂತಥಾ .
 ಭವಿಷ್ಯನ್ನಾರದೀಯಂಚ ಸ್ಕಾಂದಂ ಲಿಂಗಂ ವರಾಹಕಂ .. 1, 223.15..
 ಮಾರ್ಕಂಡೇಯಂ ತಥಾಗ್ನೇಯಂ ಬ್ರಹ್ಮವೈವರ್ತಮೇವ ಚ .
 ಕೌರ್ಮಂ ಮಾತ್ಸ್ಯಂ ಗಾರುಡಂಚ ವಾಯುವೀಯಮನಂತರಂ .
 ಅಷ್ಟಾದಶಸಮುದ್ದಿಷ್ಟಂ ಬ್ರಹ್ಮಾಂಡಮಿತಿ ಸಂಜ್ಞಿತಂ .. 1, 223.16..
 ಅನ್ಯಾನ್ಯಪುರಾಣಾನಿ ಮುನಿಭಿಃ ಕಥಿತಾನಿ ತು .
 ಆದ್ಯಂ ಸನತ್ಕುಮಾರೋಕ್ತಂ ನಾರಸಿಂಹಮಥಾಪರಂ .. 1, 223.17..
 ತೃತೀಯಂ ಸ್ಕಾಂದಮುದ್ದಿಷ್ಟಂ ಕುಮಾರೇಣ ತು ಭಾಷಿತಂ .
 ಚತುರ್ಥಂ ಶಿವಧರ್ಮಾಖ್ಯಂ ಸ್ಕಾನ್ನಂದೀಶ್ವರಭಾಷಿತಂ .. 1, 223.18..
 ದುರ್ವಾಸಸೋಕ್ತಮಾಶ್ವರ್ಯಂ ನಾರದೋಕ್ತಮತಃ ಪರಂ .
 ಕಾಪಿಲಂ ವಾಮನಂಚೈವ ತಥೈವೋಶನಸೇರಿತಂ .. 1, 223.19..
 ಬ್ರಹ್ಮಾಂಡಂ ವಾರುಣಂಚಾಥ ಕಾಲಿಕಾಹ್ವಯಮೇವ ಚ .
 ಮಾಹೇಶ್ವರಂ ತಥಾ ಸಾಂಬಮೇವಂ ಸರ್ವಾರ್ಥಸಂಚಯಂ .
 ಪರಾಶರೋಕ್ತಮಪರಂ ಮಾರೀಚಂ ಭಾರ್ಗವಾಹ್ವಯಂ .. 1, 223.20..
 ಪುರಾಣಂ ಧರ್ಮಶಾಸ್ತ್ರಂಚ ವೇದಾಸ್ತ್ವಂಗಾನಿ ಯನ್ಮನೇ .
 ನ್ಯಾಯಃ ಶೌನಕ ಮೀಮಾಂಸಾ ಆಯುರ್ವೇದಾರ್ಥಶಾಸ್ತ್ರಕಂ .
 ಗಾಂಧರ್ವಶ್ಚ ಧನುರ್ವೇದೋ ವಿದ್ಯಾ ಹ್ಯಷ್ಟಾದಶಸ್ಮತಾಃ .. 1, 223.21..
 ದ್ವಾಪರಾಂತೇನ ಚ ಹರಿಗುರುಭಾರಮಪಾಹರತ್ .
 ಏಕಪಾದಸ್ಥಿತೇ ಧರ್ಮೇ ಕೃಷ್ಣತ್ವಂಚಾಚ್ಯುತೇ ಗತೇ .. 1, 223.22..
 ಜನಾಸ್ತದಾ ದುರಾಚಾರಾ ಭವಿಷ್ಯಂತಿ ಚ ನಿರ್ದಯಾಃ .
 ಸತ್ತ್ವಂ ರಜಸ್ತಮ ಇತಿ ದೃಶ್ಯಂತೇ ಪುರುಷೇ ಗುಣಾಃ .
 ಕಾಲಸಂಚೋದಿತಾಸ್ತೇಽಪಿ ಪರಿವರ್ತಂತ ಆತ್ಮನಿ .. 1, 223.23..
 ಪ್ರಭೂತಂಚ ಯದಾ ಸತ್ತ್ವಂ ಮನೋ ಬುದ್ಧೀಂದ್ರಿಯಾಣಿ ಚ .
 ತದಾ ಕೃತಯುಗಂ ವಿದ್ಯಾಜ್ಞಾನೇ ತಪಸಿ ಯದ್ರತಿಃ .. 1, 223.24..
 ಯದಾ ಕರ್ಮಸು ಕಾಮ್ಯೇಷು ಶಕ್ತಿಯುಶಸಿ ದೇಹಿನಾಂ .
 ತದಾ ತ್ರೇತಾ ರಜೋಭೂತಿರಿತಿ ಜಾನೀಹಿ ಶೌನಕ .. 1, 223.25..

ಯದಾ ಲೋಭಸ್ತಸ್ತು ಸಂತೋಷೋ ಮಾನೋ ದಂಭಶ್ಚ ಮತ್ಸರಃ .
 ಕರ್ಮಣಾಂಚಾಪಿ ಕಾಮ್ಯಾನಾಂ ದ್ವಾಪರಂ ತದ್ರಜಸ್ತಮಃ .. 1, 223.26..
 ಯದಾ ಸದಾನ್ಯತಂ ತಂದ್ರಾ ನಿದ್ರಾ ಹಿಂಸಾದಿಸಾಧನಂ .
 ಶೋಕಮೋಹೌ ಭಯಂ ದೈನ್ಯಂ ಸ ಕಲಿಸ್ತಮಸಿ ಸ್ಮೃತಃ .. 1, 223.27..
 ಯಸ್ಮಿಂಜನಾಃ ಕಾಮಿನಃ ಸ್ಯುಃ ಶಶ್ವತ್ಕಟುಕಭಾಷಿಣಃ .
 ದಸ್ಯೂತ್ಯಷ್ಟಾ ಜನಪದಾ ವೇದಾಃ ಪಾಷಂಡದೂಷಿತಾಃ .. 1, 223.28..
 ರಾಜಾನಶ್ಚ ಪ್ರಜಾಭಿಕ್ಷಾಃ ಶಿಶ್ನೋದರಪರಾಜಿತಾಃ .
 ಅವ್ರತಾ ವಟವೋಽಶೌಚಾ ಭಿಕ್ಷವಶ್ಚ ಕುಟುಂಬಿನಃ .. 1, 223.29..
 ತಪಸ್ವಿನೋ ಗ್ರಾಮವಾಸಾಃ ನ್ಯಾಸಿನೋ ಹೃಥಲೋಲುಪಾಃ .
 ಹೃಸ್ವಕಾಯಾ ಮಹಾಹಾರಾಶ್ಚರಾಸ್ತೇ ಸಾಧವಃ ಸ್ಮೃತಾಃ .. 1, 223.30..
 ತ್ಯಕ್ಷ್ಯಂತಿ ಭೃತ್ಯಾಶ್ಚ ಪತಿಂ ತಾಪಸಸ್ತ್ಯಕ್ಷ್ಯತಿ ವ್ರತಂ .
 ಶೂದ್ರಾಃ ಪ್ರತಿಗ್ರಹಿಷ್ಯಂತಿ ವೈಶ್ಯಾ ವ್ರತಪರಾಯಣಃ .. 1, 223.31..
 ಉದ್ವಿಗ್ನಾಃ ಸಂತಿ ಚ ಜನಾಃ ಪಿಶಾಚಸದೃಶಾಃ ಪ್ರಜಾಃ .
 ಅನ್ಯಾಯಭೋಜನೇನಾಗ್ನಿದೇವತಾತಿಥಿಪೂಜನಂ .. 1, 223.32..
 ಕರಿಷ್ಯಂತಿ ಕಲೌ ಪ್ರಾಪ್ತೇ ನ ಚ ಪಿತ್ರೋದಕಕ್ರಿಯಾಂ .
 ಸ್ತ್ರೀಪರಾಶ್ಚ ಜನಾಃ ಸರ್ವೇ ಶೂದ್ರಪ್ರಾಯಾಶ್ಚ ಶೌನಕ .. 1, 223.33..
 ಬಹುಪ್ರಜಾಲ್ಪಭಾಗ್ಯಾಶ್ಚ ಭವಿಷ್ಯಂತಿ ಕಲೌ ಸ್ತ್ರೀಯಃ .
 ಶಿರಃ ಕಂಡೂಯನಪರಾ ಆಜ್ಞಾಂ ಭೇತ್ಸ್ಯಂತಿ ಭರ್ತ್ಸಿತಾಃ .. 1, 223.34..
 ವಿಷ್ಣುಂ ನ ಪೂಜಯಿಷ್ಯಂತಿ ಪಾಷಂಡೋಪಹತಾ ಜನಾಃ .
 ಕಲೇದೋಷನಿಧೇರ್ವಿಪ್ರಾ ಅಸ್ತಿ ಹ್ಯೇಕೋ ಮಹಾಗುಣಃ .. 1, 223.35..
 ಕೀರ್ತನಾದೇವ ಕೃಷ್ಣಸ್ಯ ಮಹಾಬಂಧಂ ಪರಿತ್ಯಜೇತ್ .
 ಕೃತೇ ಯದ್ಧ್ಯಾಯತೋ ವಿಷ್ಣುಂ ತ್ರೇತಾಯಾಂ ಜಪತಃ ಫಲಂ .. 1, 223.36..
 ದ್ವಾಪರೇ ಪರಿಚರ್ಯಾಯಾಂ ಕಲೌ ತದ್ಧರಿಕೀರ್ತನಾತ್ .
 ತಸ್ಮಾದ್ಧೈಯೋ ಹರಿರ್ನಿತ್ಯಂ ಗೇಯಃ ಪೂಜ್ಯಶ್ಚ ಶೌನಕ .. 1, 223.37..
 ಇತಿ ಶ್ರೀಗಾರುಡೇ ಮಹಾಪುರಾಣೇ ಪೂರ್ವಖಂಡೇ ಪ್ರಥಮಾಂಶಾಖ್ಯೇ
 ಆಚಾರಕಾಂಡೇ ಯುಗಧರ್ಮಕಥನಂ ನಾಮ ತ್ರಯೋವಿಂಶತ್ಯಧಿಕದ್ವಿಶತತಮೋಽಧ್ಯಾಯಃ .

ಗರುಡಪುರಾಣ . ಪೂರ್ವಖಂಡ . ಅಧ್ಯಾಯ 223/12-16..

garuDapurANa . pUrvakhaNDa . adhyAya 223/12-16..

Proofread by PSA Easwaran

——
Yugadharmakathanam

pdf was typeset on October 3, 2024

——
Please send corrections to sanskrit@cheerful.com

